

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
נתיסדה ע"י כ"ק מרו מוהרא"ש ז"ע



זמנים (NYC)

הדלקת הנרות.....5:48
מוצאי שבת.....7:18
שיעורים כסדרן
נ"ך.....ישעיה ב'ג'
בבלי.....כתובות ק"ח
ירושלמי.....הוריות י'
תוספתא.....עירובין ה'
רמב"ם.....שכנים ז'

שעה 12, גליון 5 (575)

פרשת בראשית, כ"ז תשרי, עברכים חודש חשוון, שעת תשפ"ג לפ"ק

מוהרא"ש דערציילט

שבת בראשית

דעם שבת רופט מען "שבת בראשית", דאס איז נישט נאר ווייל מען ליינט די וואך פרשת בראשית, נאר אויך ווייל דער שבת איז "ראשית" - דער ערשטער שבת פונעם יאר, מיט דעם הייבט מען אן די יאר, עס איז דער קאפ פונעם יאר, ווי אזוי מען פירט זיך אויף דעם שבת אזוי וועט מען זיך פירן א גאנץ יאר, ווייל דער גוף גייט נאך'ן קאפ.
דערפאר איז גוט דעם שבת אריינצוטראכטן און זיך מאכן א חשבון הנפש און א פלאן ווי אזוי אויסצוניצן די יאר וואס קומט מיט גוטע זאכן, מיט רעדן אסאך צום אייבערשטן, און זיך מאכן שיעורים אין די תורה. אזוי ווערט אויך געברענגט פון הייליגן "דברי חיים" ז"ע אז אין שבת בראשית האט ער זיך מסדר געווען זיינע שיעורים אויף די גאנצע יאר.
אויב מען וועט אויסניצן דעם שבת ווי עס דארף צו זיין, מיט גוטע רצונות, וואס מען וויל דאס יאר טון, וועט נאכדעם קומען א גוטע יאר, פול מיט אלע גוטע זאכן.
לאמיר איבערגיין עטליכע גוטע נקודות וואס מען קען זיך פארנעמען יעצט, שבת בראשית, אויף די גאנצע יאר.

דאווענען מיט מניין

די ערשטע זאך דארף זיך א איד פארנעמען צו דאווענען יעדן טאג מיט מניין אין בית המדרש, מען זעט אז מענטשן זענען מזלזל אין דעם, ווי חז"ל זאגן (ברכות א) אז דאווענען איז גאר א הויכע גרויסע זאך אבער מענטשן זענען מזלזל אין דעם, מען איז זיך מורה היתר צו דאווענען אינדערהיים ביחידות, און דורך דעם פארלירט מען די מצוה פון תפלה בצבור, ענטפערן אמו, קדושה, ברכו, און קריאת התורה. און באמת איז שוין היינט נישטא קיין <<<<<<

א גוט ווארט אז איר וועט

אייבערשטן, וועט איר באקומען נאך און נאך פח.
דאנקען דעם אייבערשטן קענט איר טון אפילו איר זענט נישט אינגאנצן דערביי. ווען מען זאגט "ברוך השם"; צום ביישפיל, איינער פראגעט: "וואס מאכסטו?" "וואס הערט זיך?" און מען ענטפערט: "ברוך השם", אפילו מען איז נישט דערביי, מען זאגט דאס נאר געמאכטערהייט - העלפט דאס אויך; עס מאכט אויס אויפן מענטש. ווייל דאנקען דעם אייבערשטן און אים לויבן געבט פח און א שטארקע מח.
(עצרת אמונה סיבות תשפ"ג)

א ווארט אויף די פראשה

בראשית ברא אלקים את השמים ואת הארץ, די הייליגע תורה דערציילט אונז אז דער אייבערשטער האט באשאפן די וועלט, און דער אייבערשטער ווערט אנגערופן אין אנהויב מיט'ן נאמען "אלקים", און די זעלבע איז אזוי ווייטער ביי אלע מאמרות ווערט דער אייבערשטער אנגערופן מיט דעם נאמען, ביז שפעטער אין פסוק שטייט שוין "אלה תולדות השמים והארץ בהבראם ביום עשות ה' אלקים ארץ ושמים" (בראשית ב, ד), דארט ווערט נא דערמאנט ביי'דע נעמען פון באשעפער.

זאגן אויף דעם חכמינו זכרונם לברכה (עין בשי" פסוק א) אז אין אנהויב האט דער אייבערשטער געוואלט באשאפן די וועלט נאר מיט מדת הדין, וואס דאס איז דער נאמען "אלקים", ער האט אבער געזען אז די וועלט וועט זיך נישט קענען האלטן אזוי, האט ער צוגעלייגט מדת הרחמים, וואס דאס איז דער שם הוי"ה.

דארף מען פארשטיין ווי אזוי מיר קענען דאס נוצן אויף למעשה, ווי אזוי קען דאס אונז לערנען א וועג אין לעבן אויף דער וועלט?

נאר דער שם "אלקים" איז בגימטריא "הטבע", דער אייבערשטער האט באשאפן די וועלט עס זאל אויסזען ווי עס פירט זיך בדרך הטבע, עס האט א וועג ווי אזוי זאכן ארבעטן און טוען זיך אויף דער וועלט. און דאס איז זייער שווער פאר מענטשן צו קענען נעמען און אויסהאלטן, ווייל די וועלט איז פול מיט צרות און יסורים, יעדער גייט אריבער אסאך שוועריקייטן און צרות אויף דער וועלט, און ווען מ'מיינט אז אלעס איז נאר טבע, מקרה, און מזל, אזוי פירן זיך זאכן פון זיך אליין, דאן איז מען אויף גרויסע צרות, מ'קען זיך נישט דערהאלטן אויף דער וועלט.

דערפאר האט דער אייבערשטער צוגעלייגט דעם שם הוי"ה, וואס דאס ווייזט אז עס איז גארנישט דא אויף דער וועלט אויסער דעם אייבערשטן, אפילו ווען עס קען אויסזען ווי זאכן פאסירן פון זיך אליין, איז אבער דער אמת אז נאר דער אייבערשטער אליין פירט יעדע זאך מיט א פונקטליכקייט, און אפילו די זאכן וואס זענען אויס ווי שלעכט און שווער, איז עס אבער באמת נאר חסדים און טובות פון הייליגן באשעפער.

דאס איז די ארבעט פון א איד אויף דער וועלט, צו חזרן אסאך אמונה, ארייננעמען אין זיך אז נאר דער אייבערשטער פירט יעדע זאך, און אלעס איז פאר'ן טובה פונעם מענטש, און אזוי קען ער אריבערגיין אלע שוועריקייטן בשלום.

אזוי ווי דער רבי זאגט (שיחות הר"ן, סימן נ"א) אז ווער עס האט אמונה האט א גוט לעבן, ווייל ווען ס'גייט אים גוט איז דאך זיכער גוט, און אפילו ווען עס קומט עפעס שלעכטס אויף אים, שטארקט ער זיך מיט אמונה, ער גלויבט אז אלעס איז נאר פאר זיין טובה. ווידער דער וואס האט נישט קיין אמונה חס ושלום, ער האט בכלל נישט קיין לעבן, ווייל אפילו ווען ס'גייט אים גוט, איז ער די גאנצע צייט באזארגט אפער וועלן די גוטע צייטן אריבער גיין און ער וועט בלייבן מיט גארנישט, און ווען עס גייט אים נישט גוט האט ער בכלל נישט מיט וואס זיך צו טרייסטן.

דער רבי זאגט (ליקוטי מוהר"ן, חלק א, סימן ד) אז ווען א מענטש קומט צו די אנערקענונג אז אלעס וואס פאסירט צו אים איז נאר פאר זיין טובה, סיי דאס גוטס און סיי די שלעכטס איז אלעס נאר פון באשעפער פאר זיין טובה, איז דאס ממש מעין עולם הבא, ווייל לעתיד לבוא וועט יעדער זען מיט די אויגן אז עס איז בכלל נישטא אזא זאך ווי שלעכטס, מ'וועט מאכן די ברכה "הטוב והמטיב" אויף יעדע זאך, ווייל דעמאלט וועט שוין יעדער פארשטיין אז די גאנצע טבע איז נאר דער אייבערשטער אליין, און אלעס וואס זעט שלעכט איז באמת גוט, און ווער עס איז זוכה נאך אויף די וועלט אריינצונעמען אין זיך די שטארקע אמונה, לעבט ער שוין דא אזוי ווי אין עולם הבא, ער האט א גוטע און געשמאקע לעבן אין סיי וועלכע מצב ער געפונט זיך נאר.
(תוף הנחל בראשית תשע"ה)

א בריוו פונעם ראש ישיבה שליט"א

אליינס, בלאנזשעט מען

בעזרת ה' יתברך

יום ה' לסדר פי תבוא לאומאן, י"ט אלול, שנת תשפ"ב לפתח קטן איך האב ערהאלטן אייער בריוו.

עס איז זייער וויכטיג צו פרעגן אלע ספיקות און אלע שאלות פון אן ערליכער רב אדער דיין; נישטא אזא זאך מען ווייסט אליינס, אליינס בלאנזשעט מען, אליינס דערטרענקט מען זיך.

א איד דארף האבן א מורה דרך, א וועג ווייזער אין לעבן, און נאר אזוי קען מען האבן א ריכטיגע שלום בית. ווייל חכמינו זכרונם לברכה זאגן (ברכות נח): "קשם שפרצופיהן שונות, פך דעוהיהן שונות", אזוי ווי אלע זעען אויס אנדערש - אזוי טראכטן אלע אנדערש; אז מען האט חתונה צוויי געזונטע מענטשן, ביידע ווילן עפעס, ביידע האבן א מיינונג, איינער שלעפט אהער דער צווייטער שלעפט אהין, בכחית (תורת פתנים, ריש פשת וקרא): "שני כתובים המכחישים זה את זה עד שיבוא הפתוח השלישי ויכריע ביניהם", - מוז מען נעמען א רב, א דיין - וואס שטעלט אוועק די וועג פאר'ן לעבן.

בעסט דעם אייבערשטן אייער שטוב זאל זיין געבויט אויף תורה, אייער מאן צוזאמען מיט אייך זאלן ביידע האבן א מורה הוראה, א רב - וועם מען פרעגט יעדע זאך.

א פרוי קען מיט שיינעם און מיט אסאך סכלנות אלעס פועל'ן אין שטוב. אזוי ווי די הייליגע חכמים זכרונם לברכה דערציילן (בראשית רבה י"ז): "מעשה בחסיד אחד שהיה נשוי לחסידה אחת ולא העמידו בנים זה מזה, אמרו, אין אנו מועילים להקדוש ברוך הוא כלום, עמדו וגרשו זה את זה", עס איז געווען א מעשה מיט אן ערליכער איד וואס איז געווען חתונה געהאט צו אן ערליכע פרוי, עס איז אריבער לאנגע יארן וואס זיי האבן נישט געהאט קיין קינדער און זיי האבן זיך געדארפט גטין, "הלך זה ונשא רשעה אחת, ונשמה אותו רשע", דער ערליכער איד איז געגאנגען און האט חתונה געהאט מיט א שלעכטע פרוי און זי האט אים געמאכט פאר א רשע, "הלכה זאת ונשאת לרשע אחד ונשמה אותו צדיק", און די ערליכע פרוי האט חתונה געהאט מיט א רשע און זי האט אים געמאכט פאר א גרויסער צדיק, "הוי שהכל מן האשה", זעט מען פון דעם אז אלעס איז געוואנדן אין די פרוי.

דער אייבערשטער זאל העלפן איר זאלט האבן העלחה אין אלע ענינים. א כתיבה וחתומה טובה, א גוט געבענטשט יאר. (עצתו אמוניה פי תבא תשפ"ב)

תירוץ פאר וואס נישט צו דאווענען מיט מנין, ווייל היינט איז שוין דא כמעט אויף יעדע גאס א בית המדרש, און עס איז דא מנינים פון גאר פרי ביז גאר שפעט, און מען קען שטענדיג טרעפן א מנין צו דאווענען.

דער יצר הרע האט אבער ליב צו צוברעכן דעם מענטש, "וואס האסטו צו גיין דאווענען? דו ווייסט דאך יא ווי אזוי דו זעסט אויס, דו ביזט דאך זייער ווייט פונעם אייבערשטן, דו ביזט פול מיט עבירות, און דא קומסטו דאווענען אין בית המדרש? דער אייבערשטער דארף נישט אזא דאווענען", אבער דאס איז נאר דער שלעכטער יצר הרע וואס פארגיסט נישט דעם מענטש, ווייל דער אמת איז פונקט פארקערט, אויב בין איך טאקע אזוי שלעכט, וועל איך כאטש טון וואס איך קען יא, איך וועל כאטש דאווענען אין שול און דאס וועט מיר העלפן ארויסצוגיין פון אלע אנדערע פראבלעמען, ווי חז"ל זאגן (ברכות טז): אז די בתי מדרשים זענען ווי א מקוה וואס רייניגט און הייליגט דעם מענטש, אזוי אויך דער בית המדרש הייליגט און רייניגט דעם מענטש פון אלע עבירות, און דערפאר אויב בין איך פיל מיט עבירות, וועל איך הערשט גיין אין שול דאווענען און דאס וועט מיר העלפן ארויסצוגיין פון מיין שלעכטס.

מעביר סדרה זיין

אויך איז יעצט א גוטע צייט זיך פארצונעמען צו מעביר סדרה זיין יעדע וואך, מענטשן זוכן אלע מיני סגולות פאר אריכות ימים, און דא איז דא א סגולה פון חז"ל, ווי חז"ל זאגן (ברכות ה) לעולם ישלים אדם פרשיותיו עם הציבור שכל המשלים פרשיותיו עם הציבור משלימין לו ימיו ושלמותו, זעט מען א קלארע צוזאג פון די הייליגע חכמים אז ווער עס וועט מעביר סדרה זיין, וועט לעבן לאנג.

די בעסטע זאך איז ווען מען הייבט אן מעביר סדרה זיין שוין פון זונטאג, אזוי ווי עס ווערט גע'פסק'נט אין שלחן ערוך (אורח חיים סי' רפ"ה סעיף ג) אז מען קען שוין פון זונטאג אנהייבן מעביר סדרה זיין, און דער משנה ברורה ברענגט (שם) אז דער הייליגער גר"א פלעגט זיך אזוי פירן, דאס מיינט אז זונטאג איז מען מעביר סדרה פון אנהייב סדרה ביז שני, מאנטאג פון שני ביז שלישי, און אזוי ווייטער ביז פרייטאג ענדיגט מען די גאנצע סדרה.

כאטש דער אר"י הקדוש זאגט אז עס איז בעסער דאס מעביר סדרה זיין די גאנצע סדרה פרייטאג, דארף מען אבער קוקן אויף די מצוות, פאקטיש זעהט מען ביי רוב מענטשן אז מען קען נישט מעביר סדרה זיין פרייטאג, און ספעציעל אין די קורצע ווינטער פרייטאגס איז כמעט נישט מעגליך צו מעביר סדרה זיין, און אזוי גייט דורך א וואך נאך א וואך און מען איז נישט מעביר סדרה, ווייל מען וויל עס נאר טון פרייטאג.

דערפאר קען מען זיך ביי דעם פארלאזן אויף די פשוט'ע הלכה אין שלחן ערוך, אז מען קען שוין אנהייבן מעביר סדרה זיין פון זונטאג, און אזוי וועט מען אויך זוכה זיין צו די אלע גוטע סגולות וואס דאס ברענגט מיט זיך.

זאגן משניות

יעצט אין "שבת בראשית" איז די צייט אנהייבן א שיעור אין זאגן משניות, א יעדן טאג א פרק אדער צוויי, יעדער איינער וויפיל ער קען, אנהייבן פון אנהויב מסכת ברכות און אזוי צוביסלעך דורכגיין ששה סדרי משנה ביז מסכת עוקצין, און אנהייבן נאכאמאל און נאכאמאל. משניות האט א פח אז עס הייליגט און רייניגט דעם מענטש, און דרייט אים איבער צו ווערן גוט, משנה איז א אותיות נשמה, עס רייניגט די נשמה, משנה איז די אותיות משנה, עס טוישט דעם מענטש צום גוטן, דער מדרש זאגט (מובא במדרש תלפיות) אז אשך בן יעקב זיצט ביים טיר פון גהינום, און ווער עס האט געזאגט משניות לאזט ער נישט אריין דארט, נאר ער פירט אים צו זיך אין גן עדן, און אזוי זעט מען אין פסוק (תהלים ל') ה'עלית מן ש'אול נפשי, איז ראשי תיבות משנה, משניות נעמט ארויס דעם מענטש פון ש'אול תחתית, דערפאר איז זייער גוט זיך צו מאכן א שיעור אין משניות.

גמרא

אויך דארף מען זיך יעצט פארנעמען צו לערנען יעדן טאג אביסל גמרא חק ולא יעבור, ווען א מענטש לערנט גמרא ווערט ער ארומגענומען מיט די פיר גרויס מלאכים וואס היטן אים פון אלעם שלעכטס, ווי עס ווערט געברענגט אין ספר החיים (לאחיו של הפת"ל מפראג ז"ל) אז גמרא איז ראשי תיבות ג'בריאל מ"כאל ר'פאל א'וריאל. ובפרט ווען א מענטש איז זוכה צו לערנען א בלאט גמרא יעדן טאג, דאס געבט אים א צורה פון א מענטש, ווי דער צדיק רבי שלמה'קע זוועהילער ז"ל פלעגט זאגן אז ווער עס לערנט נישט א דף גמרא א טאג האט א צורה פון א בהמה רחמנא ליצלו, דערפאר לערנט מען דעם שבת א בלאט גמרא, און דאס וועט העלפן אז מען זאל שוין א גאנץ יאר לערנען גמרא.

מדרש

אויך איז גוט זיך צו מאכן א שיעור אין מדרש יעדן טאג, מדרש רבה און מדרש תנחומא, די מדרשים זענען די בעסטע מוסר ספר, און עס איז דעם באהאלטן גאר אסאך סודות התורה. דער צדיק רבי אהרן קארלינער ז"ל האט געזאגט אז משיח צדקנו וועט זאגן פשט אין מדרש, ווייל דער אר"י הקדוש האט מסביר געווען דעם זהר, און דער בעל שם טוב הקדוש מיט זיינע תלמידים האבן מסביר געווען דעם אר"י הקדוש, אבער אויף מדרש וועט משיח זאגן פשט, דערפאר איז א גוטע זאך זיך צו מאכן א שיעור אין מדרש, לערנען יעדן טאג א שטיקל ביז במשך די צייט ענדיגט מען דעם גאנצן מדרש.

ווען א מענטש האט די פיר שיעורים אין מקרא, משנה, גמרא, מדרש, האט ער א געשמאקע סעודה פאר זיין נשמה, און ער וועט באקומען די ברכות וואס יצחק האט געבענטשט יעקב, וי'תן לך האלקים - מטל השמים - ומשמני הארץ - ורב דגן - ויתירש, וואס דער מדרש זאגט אויף דעם (בראשית רבה ס"ו, ג) מטל השמים - דאס איז מקרא. ומשמני הארץ - דאס איז משנה, ורב דגן - דאס איז גמרא, ויתירש - דאס איז מדרש.

ווען א איד נעמט זיך אונטער די לימודים אין דעם שבת וועט ער זיכער האבן א גוט געבענטשט יאר, דער אייבערשטער וועט אים שיקן אלע גוטע השפעות ברוחניות ובגשמיות אויף אייביג.

(תוד הנחל שב"ק בבוקר פי' בראשית תשס"ט לפ"ק)

לְעִבְרָתְךָ עֵשִׂיכָּטַע פּוֹן רַבִּי'ן (קנב)

תקמו

נאך פסח האט דער רבי געשמועסט מיט אנשי שלומינו, ער האט געזאגט אז ער איז יעצט געוואויר געווארן צוויי זאכן, ער קען עס אבער נישט זאגן ווייל עס זעט אויס ווי פשוטע זאכן, ווייל על פי פשוטות זעט טאקע די זאך אויף אזוי אויס לכאורה, פון דעסט וועגן איז ער יעצט געוואויר געווארן די זאכן.

צום ערשט איז ער געוואויר געווארן דאס וואס חז"ל זאגן (בבבבבבבב) "אדם עובר עבירה", ווען א מענטש איז עובר אויף אן עבירה, "אומר שלא ראני אדם", וויל ער אז קיין שום מענטש זאל אים נישט זען. און דער רבי האט גארנישט צוגעלייגט צו די ווערטער, ער האט נאר גערודקט די ווערטער "שלא ראני אדם", אן דעם וואס ער זאל ערקלערן וואס ער איז יעצט געוואויר געווארן איבער דעם, ווייל ער האט דאך שוין פאראויס געזאגט אז ער קען נישט מסביר זיין וואס עס איז אים יעצט אנטפלעקט געווארן, ווייל בפשוטות זעט עס אויס ווי פשוט פשט.

די צווייטע זאך האט דער רבי געזאגט אז ער איז געוואויר געווארן דאס וואס עס ווערט גערעדט "תכלית הדיעה אשר שלא נדע", דער תכלית פון וויסן איז אז מען זאל נישט וויסן, "אשר לא נדע ממש", מען זאל ממש נישט וויסן. און אויף ביי דעם האט דער רבי גארנישט מסביר געווען, נאר גערודקט די ווערטער "אשר לא נדע, לא נדע ממש", און דער רבי האט אויסגעפירט, "כאטש וואס בפשוטות מיינט עס דאך אזוי, פון דעסטוועגן בין איך עס יעצט געוואויר געווארן, אז דער תכלית פון וויסן איז אז מען זאל גארנישט וויסן, און טאקע ממש גארנישט וויסן".

דער רבי האט ממשיך געווען און געזאגט אז יעצט אז ווייסט שוין אז דער עיקר תכלית פון וויסן איז דאס נישט וויסן, און טאקע ממש גארנישט וויסן, איז ער דאך שוין יעצט לכאורה צוגעקומען צום תכלית, ווייל ער ווייסט שוין דער תכלית פון וויסן, פון דעסט וועגן ווייסט ער יעצט נאכאלץ גארנישט, "ווייל פריער האט זיך מיר דאך אויף געזאגט אז איך בין שוין ביים תכלית פון גארנישט וויסן, און יעצט זע איך אז איך בין געווען גאר ווייט פון דעם תכלית", און דער רבי האט זיך אליין זייער שטארק ארוועקגעמאכט, ער האט יעצט געהאלטן ממש פאר גאר נאריש די תכלית פון אמאל, וואס ער האט דעמאלט געמיינט אז ער איז שוין ביי דעם תכלית הדיעה אשר לא נדע, "יעצט בין איך געוואויר געווארן אז דער תכלית הדיעה איז טאקע ממש גארנישט צו וויסן".

און דער רבי האט ווידער געזאגט אז ער קען נישט מער זאגן און מסביר זיין, ווייל עס זעט אויס פשוט טייטש, אבער פאקטיש איז ער דאס יעצט געוואויר געווארן, אזוי ווי די ערשטע זאך.

תקמו

אין די אלע זאכן ליגן טיפע און פארהוילענע באהאלטענע סודות, אזוי ווי מען קען אביסל פארשטיין פונדערווייטנס, וואס איז דער ענגן פון תכלית הדיעה אשר לא נדע.

דער רבי האט דעמאלט גערעדט גאר שטארק פון די גרויסקייט פון הייליגן באשעפער, וואס מען קען דאס גארנישט אפשרייבן בכלל. דער רבי האט געזאגט אז דעם אייבערשטנס גרויסקייט איז אן קיין גרעניץ און אן קיין שיעור, עס טוט זיך גאר גרויסע געוואלדיגע פארקטיגע זאכן אויף דער וועלט, און מען ווייסט גארנישט, מען האט נאך אפילו נישט אנגעהויבן בכלל צו האבן סיי וועלכע ידיעה אין דעם.

אויף האט דער רבי געזאגט אז די זאך פון תכלית <<<<<<

שאלות ותשובות ברסלב

ווי אזוי בעט איך, איך ווייס דאך, נישט צי ס'איז גוט פאר מיר?



שאלה:

לכבוד דער ראש ישיבה שליט"א,

איך מוז זיך נאכאמאל באדאנקען פאר אלעס וואס איר טוט פאר מיר און פאר כלל ישראל, דער אייבערשטער זאל אייך געבן ווייטער פון אנצוגיין מיט די הייליגע ארבעט. פון ווען איך האב אנגעהויבן הערן די שיעורים פון ראש ישיבה שליט"א האט זיך מיין לעבן ברוך ה' אינגאנצן געטוישט, איך האב אנגעהויבן לעבן מיט די עצה פון הייליגן רבי'ן, צו בעטן אלעס דעם אייבערשטן, א גרויסן גישר פח.

איך וויל נאר פרעגן איין זאך, צומאל קען איך בעטן זייער אסאך אויף א געוויסע זאך, איך בעט און איך בעט נאכאמאל און נאכאמאל, ווי אזוי קען איך אבער וויסן אויב די זאך איז טאקע גוט פאר מיר? אפשר וועט מיר דער אייבערשטער עס טאקע געבן צום סוף, אבער די זאך איז למעשה נישט גוט פאר מיר?

לאמיר זאגן אז איך בעט אסאך אז איך וויל האבן א קאר, איך בעט פאר דעם גאר אסאך, אבער דער אייבערשטער ווייסט אז אויב וועל איך האבן א קאר וועט מען מיר עס צוצוגעבען, און דעריבער געבט מיר נישט נאך די תפלה, איך באקום נישט קיין קאר, אבער אזוי ווי איך בעט אזוי סאך, ווערט מיין תפלה נא געענטפערט צום סוף, און איך באקום די קאר, אבער פאקטיש איז דאס נישט גוט פאר מיר.

די זאך מאכט מיר אביסל צעמישט, ווי אזוי קען איך בעטן אויף זאכן, אין די צייט וואס איך ווייס נישט אמת'דיג וואס איז גוט פאר מיר און וואס נישט? איך האף דער ראש ישיבה שליט"א וועט מיר דאס קענען אויסקלארן.

יגשר כח

תשובה:

בעזרת ה' יתברך

יום ב' פרשת נצבים, כ"ג אלול, שנת תשפ"ב לפרט קטן

לכבוד ... נרו לאיר

איך האב ערהאלטן ביין בריוו.

דאס אליינס דארף מען אויף אויסשמועסן, ווען מען בעט דעם אייבערשטן אויף א געוויסע זאך - שמועסט מען דאס אויף אויס: "הייליגער באשעפער העלף מיר איך זאל האבן די זאך, און אויב דאס איז נישט גוט פאר מיר - זאל איך דאס נישט וועלן וכו'".

מהרה"אש דערציילט, מען האט געהערט א ברסלב'ער חסיד זיך מתבודד זיין, ער בעט דעם אייבערשטן אז ער דארף גוטע ווארעמע שטיינער. עס איז געווען פאר ווינטער, און אין אויב'רינג - ווער עס איז באקאנט - איז זייער זייער קאלט, דער ברסלב'ער חסיד האט נישט געהאט קיין שטיינער און אויף נישט געלט צו קויפן שטיינער, האט ער זיך מתבודד געווען, ער האט געבעטן: "רבוננו של עולם העלף מיר איך זאל האבן שטיינער, עס קומט יעצט א פראסט'יגע ווינטער, איך דארף האבן שטיינער, און אויב רבוננו של עולם עס איז נישט גוט פאר מיר צו האבן שטיינער - שייין אריין אין מיר אז איך זאל עס נישט דארפן, שייין אריין אין מיר איך זאל דאס נישט וועלן".

די מעלה פון התבודדות איז אז מען רעדט צום אייבערשטן אזוי ווי מען רעדט צו א גוטער פריינט, מען שמועסט מיט אים אזוי ווי מען שמועסט מיט א נאנטן. דער הייליגער רבי נתן האט דערציילט: "ווען איך בין מקורב געווארן צום הייליגן רבי'ן, איך בין געקומען צום רבי'ן און פארציילט אלעס וואס גייט אריבער אויף מיר וכו' וכו', האט מיר דער רבי געזאגט: נתן, קום אביסל שפאצירן, און אזוי גייענדיג האט דער רבי ארויפגעלייגט זיין האנט אויף מיין אקסל און מיר געזאגט 'און ווייטער איז גוט, אז מען רעדט זיך אויס דאס הארץ צום אייבערשטן אזוי ווי מען רעדט זיך אויס דאס הארץ צו א גוטער פריינט".

רבי נתן זכרוננו לברכה האט שפעטער דערציילט: "ווען דער רבי האט ארויפגעלייגט זיין האנט אויף מיין אקסל און מיר געזאגט די ווערטער: 'און ווייטער איז גוט, אז מען רעדט זיך אויס דאס הארץ צום אייבערשטן, אזוי ווי מען רעדט זיך אויס דאס הארץ צו א גוטער פריינט', האב איך פארשטאנען אז איך בין שוין א געהאלפענער, ווייל וואס עס זאל נאר נישט אריבערגיין אויף מיר, וועל איך זיך נישט פארלייזן, נאר גיין צום אייבערשטן און אים אלעס דערציילן".

וואויל איז דעם וואס שמועסט מיט'ן אייבערשטן און דערציילט אים אלעס, וועט ער זוכה זיין צו אלע מדריגות.

א פתיחה ותהימה טובה.

(עצתו אמונה נצבים תשפ"ב)

BraslevCenter.com/answers

ה'דיעה אָשר לאַ ג'נדע איז ביי יעדע ידעה באזונדער, דאס הייסט אז אפילו מען איז שוין צוגעקומען ביי אים זאך צום תכלית ה'דיעה, וואס דער תכלית איז דאך אָשר לאַ ג'נדע, מען ווייסט שוין קלאר אז מען ווייסט גארנישט, פון דעס וועגן גארנישט בייים תכלית, ווייל דאס איז נאר דער תכלית ביי די איינע ידעה, אָבער ביי די ידעה וואס איז העכער פון דעם האט מען נאך בכלל גארנישט אנגעהויבן וויסן, און אזוי גייט עס ווייטער און ווייטער העכער ארויף, קומט אויס אז מען ווייסט קיינמאל גארנישט, און פון דעסט וועגן איז מען נאכאלץ נישט בייים תכלית, ווייל מען האט נאך גארנישט אנגעהויבן וויסן אין די העכערע ידעות, וואס איז העכער פון די ידעה אין וואס מען איז שוין צוגעקומען צום תכלית פון אָשר לאַ ג'נדע, און אזוי ווייטער און ווייטער.

תקומת

פון דעם שמועס האט דער הייליגער רבי אריינגעזיגן צו גאר א טיפע שמועס פון התחזקות, און דער תמצית וואס איז ארויסגעקומען פונעם שמועס איז אז דער רבי האט ארויסגעברענגט די גרויסקייט פון תשובה, אז אפילו מען איז גאר שטארק אראפגעפאלן חס ושלום, יעדער סיי ווי טיף ער איז נאר געפאלן רחמנא ליצלן, פון דעסטוועגן טאר מען קיינמאל זיך נישט מייאש זיין, מען טאר קיינמאל נישט אויפגעבן, ווייל אויב טוט מען תשובה, מען קערט זיך צוריק צום אייבערשטן, קען מען זוכה זיין אז עס זאל ווערן פון די עבירות גאר אנדערע זאכן, ווי תו"ל זאגן (ויקרא י"א: א) די עבירות ווערט איבערגעדרייט צו זכיות.

עס איז דא אין דעם גאר באהאלטענע זאכן, וואס מיר דארפן אָבער ארויסנעמען דערפון למעשה איז צו וויסן אז סיי וואו און וויפיל א מענטש איז נאר געפאלן, סיי וויפיל עבירות א מענטש האט געטענה עובר געווען רחמנא ליצלן, קען מען אייביג זייער גרינג צוריק קומען צום אייבערשטן, ווייל דער אייבערשטער איז גאר גרויס.

אלעס ווענדט זיך בעיקר נאר אין דעם אז א מענטש זאל נישט אויפגעבן, ער זאל אלץ ווייטער שרייען און זיך בעטן בייים אייבערשטן, קיינמאל נישט אויפהערן מתפלל צו זיין, שטענדיג זאל ער דערציילן פאר'ן אייבערשטן אלעס וואס ער גייט דורך, אלעס וואס ער פאלט דורך, און אים בעטן זיין הילף.

פארעצויג קומט א"ה - גענומען פון ספר "שולחן הצדיק"

די לאנגע ווינטער נעכט

עס איז דא זייער א גוטע סגולה פאר אלע וואס קענען נישט אויפשטיין צייטליך, מוהרא"ש זכרונו לברכה שרייבט דאס פסוק אין 'אשר בנחל' פאר בחורים און אינגעלייט וואס קענען נישט אויפשטיין צייטליך, און זיי שלאפן אריין ביז טיף אינמיטן טאג אריין; די סגולה איז "גיינן שלאפן צייטליך". די סגולה קאסט נישט גיין געלט, די סגולה איז נישט עפעס וואס איך פארנאר דיר, און דער סגולה איז ברוק ומונסה - אז מען לייגט זיך שלאפן צייטליך שטייט מען אויף צייטליך, אָבער אז מען איז אויף ביז שפעט אויף דער נאכט שטייט מען אויף שפעט, דאס איז זייער פשוט צו פארשטיין.

געווענליך האבן בחורים זייער ליב אויף צו זיין שפעט אויף דער נאכט, מען פארברענגט די צייט, מען זיצט און מען פלוישט שעות אויף שעות מיט דברים של מה בכך, נאכדעם גייט מען שלאפן מיידערהייט און קיין קריאת שמע און און קיין נעגל וואסער, מען פאלט אריין אין בעט און יראת שמים. דער יצר הרע ארבעט זייער שטארק אז מען זאל האבן אזא פארדרייטע סדר היום ווייל אזוי האט ער שוין נאכדעם צוגורנד געלייגט דעם גאנצן טאג. א וואוילער בחור מאכט זיך א סדר, ער גייט שלאפן פרי, און ער לייגט קריאת שמע פאר ער לייגט זיך שלאפן.

חכמינו זכרונם לברכה זאגן (ברכות ה): "כל הקורא קריאת שמע על מטהו - מזיקין בדילין הימנו", ווער עס לייגט קריאת שמע פאר ער לייגט זיך שלאפן, גייען אלע מזיקים אנועק פון אים. נאך זאגן תו"ל (ברכות ח: א) אז רבא האט געזאגט פאר זיינע קינדער: "אל תשבו על מטת ארמית", איר זאלט נישט שלאפן אין א גוי'שע בעט, עס איז דא אפאר פשטים וואס דאס מיינט, דער ערשטער פשט איז "לא תגנו בלא קריאת שמע", ער האט זיי געזאגט זיי זאלן נישט גיין שלאפן און קריאת שמע; זעט מען פון דעם ווי חשוב עס איז ווען מען לייגט קריאת שמע פאר מען לייגט זיך שלאפן.

אן ערליכער בחור גרייט ער זיך אן נעגל וואסער, וואס דאס איז אן עיקר אין קדושה, און ווער עס וויל זיין הייליג און ריין דארף זייער מקפיד זיין אויף נעגל וואסער, נישט אראפ צו גיין פון בעט און דעם וואס מען גיסט זיך אפ נעגל וואסער. און אז מען לייגט זיך שלאפן ווי אן ערליכער איד שטייט מען אויף ווי אן ערליכער איד. דאס איז די בעסטע סגולה וואס איך קען דיר געבן אויפצושטיין צייטליך.

וועסטו מיר אונדא צוריק שרייבן א בריוו אז דו דארפט אן עצה צו גיין שלאפן פרי, א עצה נישט צו בטל'ען קיין צייט, א עצה נישט צו פארברענען די נעכט; די עצה אויף דעם איז, צו בעטן אסאך דעם אייבערשטן אויף דעם. מיינ נישט אז אויף אַזעלכע קלייניקייטן דארף מען נישט דאווענען און בעטן, דער רבי זאגט (ספר המדות, אות תפילה, סימן לו): "על כל הדברים, הן על דבר גדול הן על דבר קטן, תתפלל", אויף יעדע זאך, סיי אויף א גרויסע זאך סיי אויף א קליינע זאך, זאלסטו מתפלל זיין צום אייבערשטן; דו קענסט זיך נישט פארשטעלן וואס תפילה איז, און ווי שטארק תפילה איז, בעט דעם אייבערשטן יעדן טאג: "הייליגער באשעפער, העלף מיר איך זאל מיר לייגן צייטליך יעדע נאכט, איך זאל ליינען קריאת שמע פאר איך גיי שלאפן, העלף מיר איך זאל מיר אָנגרייטן נעגל וואסער, אזוי וועל איך זיין אן ערליכער איד, און איך וועל קענען אויפשטיין צייטליך, און גיין דאווענען אין שול מיט מנין. הייליגער באשעפער, יעדע נאכט ווער איך אזוי פויל, איך דריי מיר אהער און אהין, איך פארברען די נאכט מיט נארישקייטן, נאכדעם פאל איך אריין אין בעט און קריאת שמע און אן נעגל וואסער, העלף מיר אייבערשטער איך זאל מיר קענען צאמנעמען צו גיין שלאפן צייטליך, מיט יראת שמים", אויב דו וועסט בעטן יעדן טאג דעם אייבערשטן, וועסטו זען אז דו וועסט אָנהייבן צו לעבן מיט ישוב הדעת, דו וועסט אויסנויגן די צייט, און גיין שלאפן פרי און אויפשטיין פרי.

ועל כולם זע צו זאגן יעדן טאג אפאר פרקים משניות, ווייל משניות רייניגט דעם מענטש, "משנה" איז די אותיות "משנה"; ווי מער א מענטש זאגט משניות איז ער זיך משנה אינגאנצן. משניות שלעפט ארויס דעם מענטש פון די טיפסטע בלאטע, משנה איז די ראש תיבות פון (תהלים ל. ד): "ה'עלית מ'ן ש'אלו נ'פשי", אז מען זאגט משניות נעמט עס ארויס דעם מענטש פון אלע פראבלעמען וואו דער מענטש איז געבעד אריין געפאלן.

(עצתו אמונה וזאת הברכה תשע"ח)

סימן טוב ומזל טוב

מו"ה הערש שניצלער שליט"א
מלמד מומחה במוסדותינו הקדושים
צו די געבורט פון א מיידל למול טוב

מו"ה ראובן ברנבוים הי"ו
צו די געבורט פון א מיידל למול טוב

החתן יוסי זינגער הי"ו
צו זיין שידוך שליסן למול טוב עב"ג בת
מו"ה וואלף שטערן הי"ו

החתן אלהן זויבערמאן הי"ו
צו זיין שידוך שליסן עב"ג למול טוב

חיזוק צום טיר

איר קענט באקומען אלע ספרי ברסלב,
קונטרסים, "עצתו אמונה", דרשות, ניגונים,
סידיס, USB, SD, און נאך;
דעליווערט צו אייער טיר!
רופט אריין מיט אייער פארלאנג צו
347-509-4908
און מיר וועלן פרובירן בעז"ה עס צו שיקן צו אייך אחיים

דרשות הושענא רבה

ווארעמט אייך אן צום קאלטן ווינטער מיט די
תפלות, הושענות, און דרשות, פון הושענא
רבה ביים ראש ישיבה שליט"א
קול ברסלב
212-444-9191
1, 2, 1, 9, 1, 8

קוואל פון חיזוק (כרויען) - שיעורים; מעשיות פון תמלה; רעסעפיס; און נאך
845-351-9060 / 212-444-9169
ארץ ישראל / 0797040069 / ענגלאנד / 03303502363 / קאנאדא / 438-320-9090
בעלגיע / 3235003462 / ארגענטינא / 1152354380
חיזוק יומי אימעיל / chizikyomi@gmail.com / טעלעפאן מעסידזשינג / 347-630-2876

קול ברסלב - שיעורים; חיזוק יומי; ניגונים; מעשיות פון תמלה; און נאך
845-351-0910 / 212-444-9191
ארץ ישראל / 0797040066 / ענגלאנד / 03303502361 / קאנאדא / 438-300-8080
בעלגיע / 3235003461 / ארגענטינא / 1152354370
צו באקומען דעם גליון אויף אימעיל / breslevcenter@gmail.com